




श्रीअन्तु प्रकाशन (प्रा.)लि.

# पूर्वाञ्चल

26 Purwanchal National Daily



वर्ष : २६ अङ्क : २७० पृष्ठ ४ बिर्तामोड विसं २०७८ भदौ १३ गते आइतवार (Sunday, August 29, 2021) नेपाल सम्वत् १९४१ Web : www.purwanchaldaily.com मूल्य रु : ५/- भारतमा भा.रु : ४/-

## वर्षाले जनजीवन प्रभावित

पार्थ सण्डल

**भापा, भदौ १२।** लगातारको अविरोध वर्षाका कारण भापा जिल्लाको जनजीवन प्रभावित बनेको छ। वर्षाले जिल्लाका अधिकांश खोला तथा नदीहरूमा पानीको बहाव बढेपछि कतै डुबान, त कतै कटानले दक्षिणी क्षेत्रका पालिकाका बस्तीहरू उच्च जोखिममा रहेका छन्। पानीको निकास नहुँदा शहरी क्षेत्रका पालिकाहरू पनि जलमग्न बनेको छ। जिल्ला प्रहरी कार्यालय भापाका अनुसार अविरोध वर्षाले भापा गाउँपालिका-५ स्थित पन्थपाडाका १२ घर डुबानमा परेका छन्। घर-आँगनमा वर्षाको पानी २ फिटसम्म जमेको प्रहरी कार्यालय भापाका डीएसपी राकेश थापाले जानकारी दिए। घर आँगनमा जमेको पानी निकासका लागि प्रहरी चौकी शरणामतीको टोलीले सम्बन्धित निकायसँग समन्वय गरिरहेको उनले बताए। त्यस्तै माई खोलामा आएको बाढीले गौरीगञ्ज गाउँपालिका-१ स्थित रंगेथानमा तटीय क्षेत्र तीव्र रूपमा कटान भइरहेको छ।



'खोलाले तटीय क्षेत्रको ३५/४० मिटर बाँध कटान गर्दै खेतबारीसम्म आइपुग्न लागेको छ'- डीएसपी थापाले भने- 'निरन्तर पानी परेमा नदीमा आएको बाढीले धान खेती डुबान गर्दै माहाभारा तथा कुञ्जीवारी क्षेत्रका ८० देखि ९० घर डुबानमा पर्ने सम्भावना देखिएको छ।' बस्ती डुबानबाट जोगाउन बाँध बाँधका लागि प्रहरी चौकी महाभाराले सम्बन्धित निकायसँग समन्वय गरिरहेको उनले बताए। अहिलेसम्म बाढीका कारण जिल्लामा कुनै मानवीय र भौतिक

क्षति नभएको उनको भनाइ छ। त्यस्तै घाघा खोलामा आएको बाढीले अर्जुनधारा नगरपालिका-५ स्थित पाण्डपपुर बस्ती जोखिम रहेको छ। खोलामा आएको बाढीले अर्जुनधारा-५मा तटीय क्षेत्र कटान गरिरहेको रेडक्रस सोसाइटी बिर्तामोड उपशाखाका उपसचिव ओमप्रकाश लुईटेलले जानकारी दिए। तटीय क्षेत्र यसरी नै कटान हुँदै गए त्यस क्षेत्रमा ठूलो क्षति हुन सक्ने स्थानीयको अनुमान छ। स्थानीय देवराज बुढाथोकीको घर छेउसम्म खोलाले कटान गरिरहेको छ। त्यसै गरी कचनकवल-५स्थित पाठामारीमा मेची नदीले तटीय क्षेत्र कटान गर्दै नदीको पानी बस्ती नजिकै पुगेको छ। मेची नदीले केही दिन अघि ११२ नम्बर सीमा पिलर बगाएर लगेपछि त्यसका वासिन्दा उच्च जोखिममा रहेको सशस्त्र प्रहरी बल नेपाल बोर्डर आउट पोस्ट पाठामारीले जनाएको छ। ११२ नम्बर पिलर नजिकै नेपाली र भारतीय दुवै बस्ती रहेको छ। सबैभन्दा बढी जोखिममा भारतीय नागरिक रहेको वीओपी पाठामारीका (बाँकी अन्तिम पृष्ठमा)

## कोरोना: तेस्रो लहर आउने- नआउने व्यवहारमा निर्भर

**भापा, भदौ १२।** कोरोना भाइरसको सङ्क्रमणको तेस्रो लहर आउने वा नआउने सर्वसाधारणको व्यवहारमा निर्भर भएको जनस्वास्थ्यविद्ले बताएका छन्। स्वास्थ्य तथा जनसङ्ख्या मन्त्रालयले अबको एक महिना अर्थात् असोज दोस्रो हप्ता सङ्क्रमणको तेस्रो लहर आउने चेतावनी दिएको छ। तेस्रो लहर आउने वा नआउने सर्वसाधारणमा निर्भर हुने विज्ञले बताएका छन्। निपेघाना खुकुलो र चाडपर्व शुरु भएसँगै आउजाउ बढेको र जनस्वास्थ्य सुरक्षा मापदण्ड लागू नगर्दा तेस्रो लहरको जोखिम बढेको बताइएको छ। (बाँकी अन्तिम पृष्ठमा)

**प्रदेश नं १मा ४८३ जनामा कोरोना**  
भापा, भदौ १२। पछिल्लो २४ घण्टामा प्रदेश नं १ मा ४८३ जनामा कोरोना सङ्क्रमण भएको छ। सातसय ७९ को पीसीआर परीक्षण गर्दा २७२ मा र एक हजार १०३ को एन्टिजेन परीक्षण गर्दा २११ को रिपोर्ट पोजेटिभ आएको सामाजिक विकास मन्त्रालयले जनाएको छ। सुनसरीमा १२०, मोरङमा ७५ (बाँकी अन्तिम पृष्ठमा)

**समाल रियल स्टेट प्रा.लि.**  
**जग्गा खरिद बिक्री केन्द्र**  
बिर्तामोड र अर्जुनधारा नगरपालिका विशेष  
गोर्खा सुपर मार्केट छेउ, शनिश्चरे रोड, बिर्तामोड, भापा  
प्रबन्ध निर्देशक: राजु समाल (L.B.) ०२३-५४३८७६, ९८०७९९९००

## श्रीमतीको हत्यापछि आफैले गरे आत्महत्या

**भोजपुर, भदौ १२।** भोजपुर पडानन्द नगरपालिका -९ तालखर्क का ४० वर्षीय बुद्धिमान राईले आफ्नै श्रीमतीको हत्या गरेर आफूले पनि भुण्डिएर आत्महत्या गरेका छन्। उनले आफ्नै श्रीमती २८ वर्षीया इन्द्रकला राईलाई धारिलो हतियार खुकुरीले ढाडमा प्रहार गरी हत्या गरी आफू घरबाट अन्दाजी ४० मिटर टाढा रहेको दुधिलोको रुखमा कपडाको (बाँकी अन्तिम पृष्ठमा)

## डाक्टर आउनेबारेको सूचना

अब प्रत्येक दिन हाड जोर्नी नसा परालाइसिस रोग विशेषज्ञ डा. भगवान शाह, मेची आयुर्वेद अस्पतालका विशेषज्ञ डा.विजय श्रेष्ठ प्रत्येक शनिबार र अनुभवी कविराज कमल रिजालको दैनिक सेवा।  
**बिर्ता आयुर्वेद एण्ड फिजियोथेरापी सेन्टर अष्टाङ्ग आयुर्वेद फार्मसी**  
सम्पर्क: ९८०६०००३१३/०२३-५९०१६६

## पहिरोले पुरिएर मृत्यु

**उदयपुर, भदौ १२।** उदयपुर कटारी-२ मिलन चौकका पोष्टबहादुर मगरका छोरा ७ वर्षीय कर्ण मगरको पहिरोले पुरिएर मृत्यु भएको छ। घरदेखि अन्दाजी ४०० मिटरमा रहेको आँप खहरे खोलामा खेल्ने क्रममा माथिबाट पहिरो फरी पुरिएर गम्भीर घाइते भएका उनको उपचारको लागि कटारी अस्पताल ल्याउँदा ल्याउँदै मृत्यु भएको थियो। यता खोटाङ हलेसी तुवाचुङ नगरपालिका-८ धितुङकी ४२ वर्षीया पार्वती राईको लडेर मृत्यु भएको छ। सोही स्थानमा रहेको खुरीखोला जंगलमा घाँस काट्ने क्रममा भिरवाट ३० मिटर तल खसेर गम्भीर घाइते भएकी राईलाई उपचारको लागि हलेसीतर्फ ल्याउने क्रममा बाटैमा मृत्यु भएको थियो।

## THE ALL NEW EUROPEAN SUV ŠKODA KUSHAQ TSI - ENGINE



ŠKODA



CONTRAC US:

**HALESI AUTO MOBILE 125 | ŠKODA AUTO (Years)**

Birtamod-02 Jhapa <http://www.facebook.com/halesiautomobile>  
Phone: 023-546498 ŠKODA Birtamode, Jhapa  
Chudamani Poudel, Rudra Shrestha, Ganesh Gautam  
9852678646/ 9801457951/ 9862776397/  
9806088695/ 9852641299/ 9801457952

Škoda KUSHAQ नामै काफी छ | यसपालीको दसैँ ŠKODA KUSHAQ संग |

**KWID Celebration 1500+**  
Celebrating 1500+ Kwids on the road

Free fuel for 1 year  
Free 1 year comprehensive Insurance  
Special Cash Discount  
Free 1 year Vehicle Registration  
Free Servicing For 2 Years  
5 Years Warranty

ADVANCED AUTOMOBILES PVT. LTD.  
(Authorized Distributor for Renault S.A.S.)  
Jaycess Building, Thapathali, Kathmandu  
P.O. Box: 3127, Tel: 01-4256577, 4249551  
Mob: 9802028954, 9802028947, 9802028949, 9802028933, 9802028931, 9802028962

SAHARA AUTOMOBILES AND COMPANY PVT. LTD.  
BIRTAMODE  
023-546601 | 9801446601, 9801446610

# बिर्तामोडमा फोहोर नउठ्दा दुर्गन्ध बढ्यो

## रत्नबहादुर बस्नेत

**बिर्तामोड, भदौ १२।** भूपाको बिर्तामोडमा थुप्रैको फोहर नउठ्दा शहरी क्षेत्र दुर्गन्धित हुन थालेको हो।

बिर्तामोडका उद्योगी, व्यवसायी तथा सर्वसाधारणबाट संकलित फोहरको व्यवस्थापन समयमा हुन नसक्दा शहर कुरूप र दुर्गन्धित बनेको हो।

काठमाडौंको निराकार सरसफाई कम्पनीले उठाउँदै आएको फोहोर दुई सातादेखि उठ्न नसकेपछि यतिखेर सडक किनारा फोहोरको ङंगुरले भरिँदै गएको छ। केही दिन यताको निरन्तरको भरी-वर्षाका कारण फोहोर कुहिएर सडकमा समेत छरपट हुँदा रोगको संक्रमण फैलिने सम्भावना बढ्दै गएको छ। मुक्तिचोक आसपासका क्षेत्रमा सवारी यात्रु, बटुवा तथा व्यवसायी सबैभन्दा बढी प्रत्यक्ष रूपमा प्रभावित भएको पाइएको छ।

बिर्तामोडको मुक्तिचोक पश्चिम पुरानो हिकोला चौकमा यात्रुको प्रतिक्षामा रहेका ट्याम्पो व्यवसायी रमेश साहले केही दिन यतादेखि छेउमै फोहोर थुप्रै दुर्गन्धित बनेकाले आफूहरूलाई यात्रुका लागि केही समय कुनै पनि अत्यन्त कठिन भइरहेको बताए। नजिकै रहेको फोहोर देखाउँदै बिर्तामोड-५ निवासी ट्याम्पो चालक साहले भने- सडकको पूर्व-पश्चिम सबैतिर यस्तै अवस्था छ, यहाँ एकछिन्ने पनि बस्न सकिने अवस्था छैन, नाक थुन्नुपर्छ। उनले



फोहोर सडकभरि यत्रतत्र छरिएकाले दुर्घटनाको सम्भावना बढेको समेत बताए। बिर्तामोडका एक पसलका कामदार सन्तोष भण्डारीले फोहोर छेउछाउको पसलमा काम गर्न नसकिने भइसकेको बताए। नगरपालिकाका जनप्रतिनिधि जिम्मेवारी पूरा नगरींदा यस्तो अवस्था सिर्जना भएको उनले बताए।

त्यस्तै शानिश्चरे रोडमा व्यवसाय गर्दै आएका अर्जुनधारा-६ निवासी रवीन खरेलले सम्बन्धित निकायको गैरजिम्मेवारीका कारण शहर प्रदुषित बनेको र त्यसको प्रत्यक्ष असर सबैलाई परेको बताए। उनले नगरपालिकाले सरसफाईको दीर्घकालीन योजना बनाएर कार्य गर्नुपर्ने बताए। खरेलले भने- केही समस्या देखिएका यस्तो अवस्थामा नागरिकले पनि सचेत भएर

फोहोर व्यवस्थापनमा सहयोग पुऱ्याउनु पर्छ। केही समय सार्वजनिक स्थानमा फोहर नफाली व्यक्तिगतरूपमा सुरक्षित राख्ने व्यवस्था गर्नुपर्छ।

फोहोर व्यवस्थापनको जिम्मेवारी नगरपालिकाको भए पनि फोहोर विसर्जनका लागि डम्पिङ साइटको स्थानाभाव भएर समस्या उत्पन्न भएको बताउँदै आएको छ। उसले यस कामको जिम्मा दिएको निराकार सरसफाई कम्पनी काठमाडौंले सोही समस्याका कारण फोहोर उठाउन नसकेको जनाइसकेको छ। यही विषयलाई लिएर केही दिन अघि संवदलीय बैठक बसे पनि समस्या समाधान हुनसकेको छैन। चाँडै अस्थायी रुपमा भए पनि व्यवस्थापनको टुंगो लगाएर तत्काल फोहोर व्यवस्थापन गर्न जरुरी भइसकेको छ।

# प्रदेश १मा कारोबार करमै १० गुणा बृद्धि

**भापा, भदौ १२।** १ नम्बर प्रदेश सरकारले धितोबन्धक, दृष्टिवन्धक, नामसारी, लिखत रजिष्ट्रेशन, दाखिल खारेज, हालसाविक, घर कायम जस्ता जग्गाको कारोबारमा लाग्ने शुल्कमा १० गुणासम्म बृद्धि गरेको छ। नेपालमा साना तथा मझौला व्यापार व्यवसाय सञ्चालनको मुख्य आधार जग्गा जमिन रहेको छ।

स्वरोजगार एवम् साना तथा मझौला व्यवसायीले पैतृक सम्पत्तिको रूपमा प्राप्त हुने जग्गाको माध्यमबाट पूँजी जुटाएर व्यवसाय गर्ने हुँदा शुल्क बृद्धिले निरूत्साहित गरेको उनीहरूको तर्क छ। गाउँमा रजिष्ट्रेशन नहुनेमा रजिष्ट्रेशन रोक्का शुल्कमा प्रदेश सरकारले पाँच लाखभन्दाथि जतिसुकै ऋण अंक भए पनि पहिले महानगरपालिकामा एक हजार, उपमहानगरपालिकामा आठ सय, नगरपालिकामा सात सय र गाउँपालिकामा पाँच सय असुल्दै आएको थियो। चालू आर्थिक वर्षदेखि त्यसलाई बढाएर एक लाखसम्मको ऋणमा महानगरमा पाँच सय,

उपमहानगरमा चार सय, नगरपालिकामा तीन सय र गाउँपालिकामा दुई सय शुल्क बनाएको छ।

त्यसैगरी एक लाखदेखि पाँच लाखसम्मको ऋण अंकमा महानगरमा आठ सय, उपमहानगरमा सात सय, नगरपालिकामा पाँच सय र गाउँपालिकामा तीन सय, १५ लाखदेखि ५० लाखसम्मको ऋण अंकमा महानगरमा पाँच हजार, उपमहानगरमा चार हजार, नगरपालिकामा तीन हजार र गाउँपालिकामा दुई हजार शुल्क तोकेको छ। ५० लाख भन्दा बढी ऋण अंकमा धितोबन्धक र दृष्टिवन्धकमा लाग्ने शुल्क लाग्नेछ।

यही तरिकाले प्रदेश सरकारले बैक, वित्तीय संस्था तथा सहकारी संस्थाबाट दिने कर्जाको धितोबन्धक, दृष्टिवन्धक, लखबन्धक, भोगबन्धक लिखतमा लिने शुल्कका साथै नामसारी, लिखत रजिष्ट्रेशन, दाखिल खारेज, हालसाविक, घर कायम लगायतका शुल्कमा पनि बृद्धि गरेको छ। यस्ता शुल्कबृद्धिले स्वरोजगार व्यवसाय, साना तथा मझौला व्यवसाय गर्नेलाई

असर गर्ने व्यवसायीको भनाइ छ।

उच्च दरमा व्यापार घाटा बढी रहेको अवस्थामा लगानीलाई प्रत्यक्ष असर गर्ने यस्ता अवरोधलाई हटाएर आयात प्रतिस्थापन गरी व्यापार घाटा घटाउने नीति तथा कार्यक्रम ल्याउनुपर्नेमा व्यवसायीको जोड छ। कोभिड-१९ महामारीबाट उच्चमशीलता, रोजगारी लगायतका आर्थिक गतिविधिमार्फत ठूलो धक्का लागेको अवस्थामा यस्ता शुल्कमा भएको बृद्धिले व्यवसायीलाई निरूत्साहित गर्ने अर्थविद्को तर्क छ।

लगानीको वातावरण बनाउँदा त्यसले उत्पादन र रोजगारी बढाएर राजश्व पनि बढाउँछ। तर, यो बाटो हिलो हुन्छ। लगानीको वातावरण बनाएका कारणले बढेको उच्चमशीलता र रोजगारीले तत्काल राजश्व बढेको नदेखिए पनि त्यसले दीर्घकालमा गुणात्मक रूपमा लाभ दिन्छ। तर, राजश्व बृद्धि र शुल्कबृद्धि जस्ता कार्यले तत्काल आम्दानी बढेको देखिए पनि दीर्घकालमा त्यसले हानी गर्ने अर्थविज्ञहरूले बताएका छन्।

## गाँजासहित पक्राउ

**मोरङ, भदौ १२।** लागूऔषध मुद्दाका फरार प्रतिवादी गाँजा सहित पक्राउ परेका छन्।

पक्राउ पर्नेमा मोरङ वेलवारी-५का ६१ वर्षीय राजनारायण भन्ने लवनारायण माफ्ती रहेका छन्। गत भदौ १० गते १ नम्बर प्रदेश प्रहरी कार्यालय आरआईटी समूह र इलाका प्रहरी कार्यालय वेलवारीबाट खटिएको प्रहरी टोलीले उनलाई घरेबाट लागूऔषध गाँजा ४ केजी ३०० ग्राम र नगद रु. ५० हजारसहित पक्राउ गरेको हो।

माफ्ती मोरङ जिल्ला अदालतको मिति २०७९ पुस ५ गतेको फैसलाले लागूऔषध मुद्दामा ६ महिना ५ दिन कैद र जरिवाना रु. ३ हजार ठहर भएका फरार प्रतिवादी हुन्। उनलाई इलाका प्रहरी कार्यालय वेलवारीले लागूऔषध कस्मामा म्याद थप लिई अनुसन्धान अगाडि बढाएको छ।

## आगलागी

**सप्तरी, भदौ १२।** सप्तरीको तिलाठी कोइलाडी गाउँपालिकामा कुबुरा फार्ममा आगलागी हुँदा ६ सय ३० कुबुरा जलेर मरेका छन्।

तिलाठी कोइलाडी गाउँपालिका-७ कट्टी टोलस्थित सञ्जीता कृषि फार्ममा बिजुलीको तार सर्त भई सल्किएको आगोले ६ सय ३० कुबुराको चल्मा मरेको प्रहरीले जनाएको छ। जिल्ला प्रहरी कार्यालय सप्तरीका प्रहरी नायब उपरीक्षक माधवप्रसाद कार्फले कुबुराको फार्मसहित ६ सय ३० कुबुराको चल्मा, २० बोरा दाना, पंखाहरु जलेर नष्ट हुँदा करिब रु. ६ लाख मूल्य वरावरको क्षति भएको बताए।

वारुणयन्त्र जाने बाटो नहुँदा आगो निभाउन वारुणयन्त्र पुग्न नसकेको कृषि फार्मका सञ्चालक चन्द्रभूषणकुमार सिंहले (राजन) जानकारी दिए।

## मोटरसाइकल चालकको मृत्यु

**भापा, भदौ १२।** भापा कमल-४ चुलाचुलीमोड स्थित पूर्व-पश्चिम राजमार्गमा बसको ठक्करबाट मोटरसाइकल चालकको मृत्यु भएको छ।

मृत्यु हुनेमा मोरङ उर्लावारी-६का ५० वर्षीय हेमसागर थापा रहेका छन्। पश्चिम जाँदै गरेको को १ ख ६७६२ नम्बरको बसले सोही दिशातर्फ जाँदै गरेको मे३९ ९४४९ नम्बरको मोटरसाइकललाई ठक्कर दिँदा थापाको मृत्यु भएको हो। बस र बस चालक मोरङ उर्लावारी नगरपालिका-७का ४२ वर्षीय सम्पतलाल धिमाल इलाका प्रहरी कार्यालय दमकको नियन्त्रणमा रहेका छन्।

## कोरोना ...

अहिले जनस्वास्थ्यका मापदण्ड लागू नगर्दा गत साउनदेखि उकालो लागेको कोरोना भाइरस सङ्क्रमण दर अहिले पनि जारी छ। गत साउन १ गते दुई हजार ९३६मा को रोगा भाइरस सङ्क्रमण देखिएकोको मा गत साउन ७ गतेसम्म आइपुग्दा दुई हजार ७५४ जना सङ्क्रमित पुगेका छन्। यस्तै भदौ ११ गते दुई हजार ६५, १० गते दुई हजार ४३३, ९ गते दुई हजार ४८२, ८ गते दुई हजार ५२५मा सङ्क्रमण पुष्टि भएको थियो।

मन्त्रालयका प्रवक्ता डा. कृष्णप्रसाद पौडेलले तेस्रो लहर आउने-नआउने सर्वसाधारणको व्यवहारमा निर्भर भएको बताए। सर्वसाधारणले जनस्वास्थ्यका मापदण्ड लागू गरे भने तेस्रो लहर आउने सम्भावना कम हुन्छ- उनले भने- तेस्रो लहर नेपालमा भित्र्याउने कि नभित्र्याउने, कस्तो भेरियन्ट ल्याउने भन्ने जनताको हातमा छ। भीडभाडमा हिँड्ने, जनस्वास्थ्यका मापदण्ड लागू नगर्ने हो भने नेपालमा पनि तेस्रो लहर आउँदैन भन्न नसकिने उनको भनाइ छ। उनले सरकारले मात्र सङ्क्रमण नियन्त्रण गर्न नसक्ने भन्दै सर्वसाधारणले पालना गरेको मापदण्डका आधारमा सङ्क्रमण नियन्त्रण गर्न सकिने बताए।

गतवर्ष निघेपाजा खुला भएसँगै सर्वसाधारणले जनस्वास्थ्यमा मापदण्ड

पालना नगरेकाले गत चैतमा दोस्रो सातादेखि दोस्रो लहरको सङ्क्रमण फैलिएको थियो। दोस्रो लहरमा मूलकमा धेरै नै मानवीय क्षति भएको थियो। नेपालमा अहिले कोभिड-१९को डेल्टा भाइरस देखिएको छ।

**संक्रमणको चौथो तह**  
मन्त्रालयका प्रवक्ता डा. पौडेलका अनुसार अहिले नेपालमा समुदायस्तरमा सङ्क्रमण फैलिरहेको छ। यसरी संक्रमण फैलिनु भनेको देशको सबै भागमा सङ्क्रमणको तेस्रो वा चौथो तह भन्ने बुझिन्छ- उनले भने- कुनै पनि जिल्ला वा गाउँमा सङ्क्रमण छैन भन्ने अवस्था छैन। सङ्क्रमण फैलिरहेको हुनाले कति सचेत भएर रोकन सक्छौं भन्ने कुरा हो।

उनले तेस्रो लहरका लागि अहिले मानिसमा बनेको रोग प्रतिरोधात्मक क्षमताले कति काम गर्छ भन्ने अध्ययनका क्रममा रहेको जानकारी दिए। पाँच/छ महिना अघि खोप लगाएका मानिसको पनि रोग प्रतिरोधात्मक क्षमता घटेकाले तेस्रो लहरसँग सचेत हुनुपर्ने बताए। अहिले भन्दा कमजोर भेरियन्ट आए समस्या हुँदैन- उनले भने- तर अहिलेको भन्दा बलियो आए समस्या आउन सक्छ।

पीसीआर परीक्षण गर्दा अहिले १९.५ प्रतिशतमा सङ्क्रमण देखिएको छ। सङ्क्रमित सबैले परीक्षण नगराउँदा पनि सङ्क्रमणको यकीन तथ्याङ्क बाहिर नआएको मन्त्रालयले जनाएको छ। अहिले पनि सामान्य

भेञ्चरले आगामी दुई वर्षमा निर्माण गर्ने गरी सम्झौता गरेको छ। संघीय सरकारको बजेटबाट निर्माण हुने राजमार्ग दुई लेनको हुनेछ।

दोस्रो धरानदेखि पूर्वतर्फ मोरङको भलुवा खोलासम्म २५ किलोमिटर र तेस्रो खण्ड भलुवादेखि भापाको दमकस्थित बेलडाँगीसम्म २८ किलोमिटर सडक रहेको छ। हाामीले विस्तृत परियोजना प्रतिवेदन तयार गरेर सडक निर्माणको टेक्का सम्झौता गरिसक्यौं- आयोजनका प्रमुख यादवले भने- वर्षातको समय सकिनासाथ निर्माण शुरू गर्छौं। बहुवर्षीय योजना अनुसार यो राजमार्ग बन्न लागेको हो। बेलडाँगीदेखि

भेञ्चरले आगामी दुई वर्षमा निर्माण गर्ने गरी सम्झौता गरेको छ। संघीय सरकारको बजेटबाट निर्माण हुने राजमार्ग दुई लेनको हुनेछ।

दोस्रो धरानदेखि पूर्वतर्फ मोरङको भलुवा खोलासम्म २५ किलोमिटर र तेस्रो खण्ड भलुवादेखि भापाको दमकस्थित बेलडाँगीसम्म २८ किलोमिटर सडक रहेको छ। हाामीले विस्तृत परियोजना प्रतिवेदन तयार गरेर सडक निर्माणको टेक्का सम्झौता गरिसक्यौं- आयोजनका प्रमुख यादवले भने- वर्षातको समय सकिनासाथ निर्माण शुरू गर्छौं। बहुवर्षीय योजना अनुसार यो राजमार्ग बन्न लागेको हो। बेलडाँगीदेखि

खतरा छ- उनले भने। कचनकवल- ४ स्थित ११९/२८ नम्बर सानो पिलर बगाउने अवस्थामा पुगेको छ। जमुना नदीले तटीय क्षेत्र कटान गर्दै पिलर ढल्ने अवस्थामा पुगेको सशस्त्र प्रहरी बल नेपाल बोर्डर आउट पोस्ट कचनकवलका प्रहरी निरीक्षक भक्त थापाले जानकारी दिए। साथै ११९/२३ नम्बर पिलर पानीमा डुबेको उनको भनाइ छ। साथै कचनकवलका अधिकांश स्थान जलमग्न भएको स्थानीयवासीले बताएका छन्।

अखिरल वर्षाले खोला तथा नदीहरूमा पानी बढिरहेकोले जिल्ला विपत् व्यवस्थापन समितिले जिल्लाका १३१ वटा वडाको अवस्था बुझ्न स्वयम्सेवक परिचालन गरिसकेको विपत् व्यवस्थापन समितिका सदस्य लोकेश्वर ढकालले जानकारी दिए। जिल्लाका मेची, निन्दा, माई, कनकाई, मावा, देउनिया, हडिया, अटुवा लगायतको खोलामा पानी वहाव बढेको जनाइएको छ।

## बर्षाले ...

सई रुद्र श्रेष्ठले जानकारी दिए। नदीमा पानीको बहाव बढेमा बाँकी रहेको तटीय क्षेत्र पनि कटान गर्दै बस्ती बगाउने

## मेची राजमार्ग, बाँगाडाँगी-उत्तर सितामाडी-बालुवाडी-हल्दिबारी-बिर्तामोड सडक, भापा (१७.३५ कि.मि.) को स्तरोन्नतिको प्रारम्भिक वातावरणीय परीक्षण प्रतिवेदन तयारी सम्बन्धी सार्वजनिक सुनुवाईको सूचना

प्रदेश नं. १, भापा जिल्ला, कचनकवल गाउँपालिका वडा नं. ७ र हल्दिबारी गाउँपालिका वडा नं. २ र ४ मा रहेको मेची राजमार्ग, बाँगाडाँगी-उत्तर सितामाडी-बालुवाडी-हल्दिबारी-बिर्तामोड सडक, भापा (१७.३९ कि.मि.) सडकखण्डको पूर्वाधार विकास कार्यालय, भापाद्वारा स्तरोन्नतिको प्रारम्भिक वातावरणीय परीक्षण प्रतिवेदन तयारी सम्बन्धी सार्वजनिक सुनुवाईको सूचना

प्रस्तावकको नाम र ठेगाना	पूर्वाधार विकास कार्यालय, भापा, प्रदेश नं. १ ठेगाना: भद्रपुर, भापा इमेल: idojhapa11@gmail.com फोन नं. - ०२३-४५६३२९
प्रस्तावको व्यहोरा	मेची राजमार्ग, बाँगाडाँगी-उत्तर सितामाडी-बालुवाडी-हल्दिबारी-बिर्तामोड सडक, भापा (१७.३९ कि.मि.) सडकखण्डको स्तरोन्नतिको प्रस्तावित चौडाई: ७.५ मि.
प्रभाव पार्ने सक्ने क्षेत्र	भापा जिल्ला, कचनकवल गाउँपालिका वडा नं. ७ र हल्दिबारी गाउँपालिका वडा नं. २ र ४ का बाँगाडाँगी, सितामाडी, बालुवाडी, बडावारी आदि बस्तीहरू

माथि उल्लिखित प्रस्ताव कार्यान्वयनबाट आयोजना क्षेत्रको भौतिक तथा रासायनिक प्रणाली, जैविक प्रणाली, सामाजिक-आर्थिक प्रणाली र सांस्कृतिक प्रणालीमा के कस्तो प्रभाव पर्दछ भनी यकिन गर्न प्रस्तावकले प्रारम्भिक वातावरणीय परीक्षण (IEE) प्रतिवेदन तयार गर्नु पर्ने भएकोले उक्त प्रतिवेदन तयारीको सिलसिलामा सडकको स्तरोन्नतिको प्रस्तावित कार्यबाट प्रभावित हुने स्थानीय समुदाय तथा स्थानीय तहका प्रतिनिधीहरूसमेतलाई सहभागी गराई सार्वजनिक सुनुवाई गर्नुपर्ने भएकाले यस प्रस्तावसँग सरोकार राख्ने सम्पूर्ण सरोकारवालाहरूलाई निम्न मिति र समयमा उपस्थित हुन अनुरोध गर्दै यो सूचना प्रकाशित गरिएको छ।

### सार्वजनिक सुनुवाई हुने स्थान मिति र समय

स्थान: सभा हल, हल्दिबारी गाउँपालिका, गाउँ कार्यपालिकाको कार्यालय, मंगलबारे।  
मिति: २०७८/०५/१८  
समय: १ बजे शुक्रवार

## संस्थाको कार्यालय सरेको सूचना

जिल्ला भापा बिर्तामोड-४ स्थित श्री विनेत्र बहुउद्देश्यीय सहकारी संस्था लि. भापाको कार्यालय १दस्रो साधारणसभाको निर्णय अनुसार तथा यस संस्थाको शेयर सदस्यहरूको माग र आवश्यकताको आधारमा भौगोलिक हिसाबले सबै शेयर सदस्यहरूको पायक पर्ने संस्थाको कार्यक्षेत्र भित्र उपयुक्त स्थान अर्जुनधारा नगरपालिका वडा नं. ६ महानन्दचौक उत्तर भत्तमाथ्या श्रेष्ठको घरमा संस्थाको कार्यालय स्थानान्तरण भएको व्यहोरा सबैमा जानकारीको लागि यो सार्वजनिक सूचना जारी गरिएको छ।

**कार्यालय फोन नं. ०२३-५४३५७१**



सम्पादकीय

## विश्व सुरक्षित घर बनोस्

विकासको उद्देश्य मानव सभ्यताको प्रवर्द्धनका लागि हुनुपर्छ । आज विश्वका सबै देश विकासको प्रतिस्पर्धामा छन् । ती साना हुन् वा ठूला, सम्पन्न हुन् वा निर्धन, शक्तिशाली हुन् वा कमजोर सबै शक्ति, सामर्थ्य र सम्पन्नताको होड गरिरहेका छन् । यसले अहंकार, दम्भ र घमण्ड बढाउँछ, अराजकता फैलिन्छ र आतङ्क शुरू हुन्छ । यसरी बढ्दै गएको आतङ्कले युद्ध निम्त्याउँछ जसले निरपराध मानिसले अकारण जीवन गुमाउनु पर्छ । विश्व इतिहासमा मानव सभ्यतालाई सङ्कटमा धकेले ठूला दुईवटा युद्ध भइसकेका छन् । त्यसमध्ये सन् १९४५ को अगस्त महिनाको ६ तारिखमा जापानको नागासाकी र हिरोसिमामा भएको बम प्रहारको घटना मानवताविरोधी पहिलो ठूलो आक्रमण हो, जहाँ युद्धका नाममा झण्डै डेढ लाख जनाले मृत्युवरण गर्नु परेको थियो ।

मानिसमा बढ्दै गएको घमण्ड र शक्ति सञ्चय गर्ने महत्वाकांक्षाले नकारात्मकता र विनाशक मानसिकता चलिँदै जान्छ । त्यही कारण वीसौं शताब्दीको मध्यबाट आणविक हतियारको परीक्षण गर्न थालियो । सन् १९४५ को जुलाई १६ बाट शुरू भएको परीक्षण अहिलेसम्ममा दुई हजारभन्दा माथि पुगिसकेको छ । मानिसमा बढ्दै गएको अहंकारकै परिणामले जापानमा भएको बम प्रहारका कारण आज पनि त्यहीँको जीवन प्रभावित छ । त्यही आणविक बमको असरले ७० हजारभन्दा बढी मानिस रेडियसनबाट प्रभावित भएका थिए । पहिलो र दोस्रो युद्धबाट भएको क्षतिलाई भविष्यमा दोहोरिन नदिन स्थापना गरिएको संयुक्त राष्ट्र संघले विश्वलाई मानिसको सुरक्षित घर बनाउन प्रयास गरिरहेको छ । उसकै प्रयासले शक्ति प्रदर्शन गर्न उद्भट देशहरू सम्भावित युद्धबाट रोकिएका छन् । हाम्रो पौराणिक मान्यताले युद्धलाई दुष्प्रवृत्ति, दुर्भावना, दुराचार अन्त्यको आधार मानेको छ । त्रेता युग होस् वा द्वापर युग त्यसकालमा ठूलो लडाईं लडिएका थिए । तिनै युद्धले असत्य, दुराचार, दुर्विचार, दुर्भावना र दुर्बुद्धिको अन्त्य गरेको थियो ।

आज पनि विश्वमा शान्ति छैन । देश- देशका बीच वैमनस्यता, असमझदारी छ । सहअस्तित्व स्वीकार नगर्ने दम्भ यथावत छ । यसले हिसा त बढाउँछ नै सँगै हिलोचोडाँडा आणविक युद्धको आधार तयार गर्छ । उत्तर कोरिया र अमेरिका, भारत र चीनबीच अहिले पनि शीतयुद्ध नै छ । भर्खरै स्वशासनका नाममा अफगानिस्तानमाथि प्रहार गरिएको छ । युद्धको नियम विपरीत बालबालिका, महिला, निहत्ता, वृद्ध तथा आत्मसमर्पण गर्नेहरूको हत्या गर्न पाइँदैन । आणविक हतियारले यो नियमको पालना गर्दैन त्यसैले संयुक्त राष्ट्र संघले आजको दिनलाई विश्व आणविक हतियारविरुद्धको दिवस मानेको छ । यदि यही अवस्था र शक्तिको होड यथावत रह्यो भने भोलि तेश्रो विश्व युद्ध निश्चित छ । यदि त्यसो भयो भने मानव जातिको विनाश पनि निश्चित नै छ । यसले वातावरणको विनाश गर्नेछ, अनेक रोग जन्माउने छ, विषालु ग्यासको उत्सर्जन हुनेछ र अविज्ञान ग्यासको अभावमा मानव जातिको अस्तित्व सङ्कटमा पर्नेछ । त्यसैले यो दिवसले मानिसमा शान्ति, धैर्य र संयम जगाओस्, अहंकार, घमण्ड, अराजकता र आतङ्क निस्तेज बनाओस् । अनि मात्र यस्ता विनाशक हतियारको उत्पादन, परीक्षण र प्रयोग रोकिएर विश्व शान्त र सुरक्षित घर हुनसक्छ ।



बिमल लामिछाने

पत्रकारिताको क्षेत्रमा पछिल्लो समय जोडतोडले उठिरहेको विषय स्वतन्त्र र निष्पक्ष पत्रकारिताको हो । सामान्यतया भने गरिन्छ कि साहित्य, भाषा, सूचना वा पत्रकारिता स्वतन्त्रताका बिम्ब भएकोले त्यसमा राजनीतिक आस्थाको प्रतिबिम्ब देखिनु हुँदैन । अफ भनी यो विषयमा राजनीतिक तटस्थता अनिवार्य हुन्छ । हामीले देखिरहेका छौं । स्वतन्त्र र निष्पक्ष पत्रकारिता निर्माणको लागि समेत धेरै लेखकहरूले मसी खर्च गरिरहेका छन् ।

समाजको गतिविधि, राजनीतिक आस्था र सार्वजनिक सूचनालाई हेर्ने फरक-फरक दृष्टिकोण र महत्त्व भए पनि स्वभाविक रूपमा स्वतन्त्र पत्रकारिताको अर्थ पत्रकार सञ्चारकर्मीले आफ्ना मत वा धारणा नदिनु भन्ने हुन्छ । तर, व्यवहारतः यसमा विरोधाभास देखिन्छ । त्यो पक्षबाट पत्रकारहरूको ध्यान खासै पुगेको देखिँदैन । पत्रकार, सम्पादक, सञ्चारकर्मी आफैँमा अमूर्त र निर्विकी वस्तु होइन । उ यही समाजको अंग हो, सचेत उत्पादन हो । उ सँग सामाजिक चेतना हुन्छ, मानवीय संवेदना हुन्छ, उसका ब्यक्तिगत विचार र दृष्टिकोण हुन्छन् । सत्य र असत्य छुट्याउने, विश्लेषण गर्ने खुबी हुन्छ । त्यसैले सम्पादकीय लेखेर भए पनि उसले आफ्नो मत वा निर्णय सम्प्रेषण नगरीरहन सक्दैन । त्यसैले स्वतन्त्र र निष्पक्ष पत्रकारिताका तर्फहरू सामान्यतया अत्यन्त हाँस्यास्पद र अनुपयुक्त छन् ।

**प्रतिस्पर्धाका नाममा हतारोको प्रया**  
मुलुकको चोतर्फ विकास चाहे आर्थिक होस् चाहे सामाजिक, भौतिक, राजनीतिक समग्र विकासमा पत्रकारिता पेशा अगाल्ने पत्रकार वा सञ्चारकर्मीहरूले अग्रणी भूमिका खेलेको हुन्छ । सदैव सञ्चारकर्मी घटना वा समाचारको नजिक पुगेर खबर सम्प्रेषण गर्नुपर्दछ । कुनै ब्यक्ति, समूह, दलको पक्षपोषण नहुनेगरी सत्यलाई अंगाली खबर सम्प्रेषण गर्नुपर्दछ । तब मात्र पाठक, दर्शक र श्रोता लगायतले निष्पक्षता, विश्वासनीयता र सत्यताको अनुभूति गर्न सक्दछ ।

पत्रकारले सधैं तथ्यको नजिक पुग्न प्रयास गरेको हुन्छ । घटना वा विषयवस्तुको सबभन्दा नजिक कसरी पुगे ? सत्य र निष्पक्ष समाचार कसरी सम्प्रेषण गर्ने ? पत्रकारको ध्यान त्यतातिर हुनुपर्ने हो । त्यसैगरी मुलुकमा भइरहेका विद्यमान विकृति र विसंगतिको खबरदारी गर्नु र विकृति विसंगति वा राम्रा कुरा बाहिर ल्याउनु नै पत्रकारको कर्तव्य पनि हो । तर, हामी कहाँ अस्वस्थ प्रतिस्पर्धाको टुनले घर गरिसकेको छ । यसमा ठूला भनिएका मिडिया पनि अख्तो छैनन् । प्रतिस्पर्धा त स्वस्थ र तथ्यमा आधारित हुनुपर्ने हो, तर घटना घट्टो अगावै हामीलाई समाचार लेख्ने होडबाजी हुन्छ । विशेषतः यो होडबाजी रेडियो र टेलिभिजनमा बढी लागू हुन्छ, पछिल्लो समय अनलाइनहरूले यो प्रणाली टपक टपक थालेको पाउन सकिन्छ । जुन कुरा चाँडो

दिएर श्रोता, दर्शक र पाठकलाई फाइदा हुँदैन भने किन हतारो गर्ने ? यो हतारोको प्रथा अन्त्य गरौं, तथ्य र निष्पक्ष सूचनाको बाटो रोजौं ।

**मिसन पत्रकारिता नै किन ?**  
हामीले किन पत्रकारिता गर्ने, हाम्रो मिसन के हो भन्ने विषयमा प्रष्ट हुने पर्छ । समाज वर्गीय छ, वर्गीय समाजमा मान्छेको चरित्र पनि वर्गीय नै हुन्छ । अनि वर्गीय समाजमा पत्रकारिताको स्वरूप र शैली पनि स्वभावले वर्गीय नै हुन्छ । समाजको चरित्र अनुसार पत्रकारिताको पनि चरित्र निर्धारित भइरहेको हुन्छ । समाजमा रहेका वर्गहरूको प्रतिनिधित्व स्वभाविक रूपमा पत्रकारितामा नपर्ने भन्ने कुरै हुँदैन । हामीले इतिहासमा देखेका छौं बर्जुवा समाजमा पत्रकारिता बर्जुवा चरित्रको र कस्मेटिक हुने गरेको छ । समाजवादी समाजमा पत्रकारिताको चरित्र पनि क्रान्तिकारी हुन्छ र परिवर्तनको संवाहक नै हुने गर्दछ । यसको अर्थ पत्रकारिता स्वतन्त्र हुँदैन भन्ने चाहिँ होइन, के मिसन पूरा गर्न पत्रकारिता गरिँदछ त्यो महत्वपूर्ण हो ।

वर्गीय परिवर्तनका निमित्त गरिने पत्रकारिता मिसन पत्रकारिता हुन्छ । स्वतन्त्रताका नाममा गरिने पत्रकारिता भनेको केवल सतही समाचार बेचेर जीविका चलाउने किसिमको मात्रै अहिले भइरहेको छ । अब स्वतन्त्रताका नाममा जीविका निर्वाह गर्ने प्रक्रियाबाट पनि होइन, हेरक वस्तुको पनिभूत अध्ययन गर्ने आदि, मध्य र अन्त्यको वृत्तशृंखलाको खाका तयार गर्ने र आमूल परिवर्तनका लागि जनताको बीचमा पुग्ने अनि समाज



परिवर्तनको चित्र बोक्ने पत्रकारिता आवश्यक छ । नयाँ प्रविधिको सुझाव गरेको आजको विशेष अवस्थामा परम्परागत सञ्चारमाध्यमले मिसन विर्सियो भने यसको अस्तित्व रहन्न । तसर्थ, बृहत प्रजातान्त्रिक मूल्यमान्यता, मानवीय हित र स्वतन्त्रताका पक्षमा मिसन पत्रकारिता गरिनुपर्छ, तर निहित स्वार्थका लागि वा व्यापारिक हितमा गरिने पत्रकारिता सही हुँदैन, यसलाई स्वीकार गर्न सकिन्न ।

**सञ्चार क्षेत्रमा नयाँएको संघीयता**  
पत्रकार पनि यो देशका नागरिक नै हुन् । समग्रमा आम नागरिकले संघीयता मार्फत पाइरहेको सेवासुविधा त पाइरहेका होलान् । तर, जसरी सञ्चार क्षेत्रको विकास र समृद्धिको लागि संघीयता कार्यन्वयनको अभ्यास हुनुपर्ने हो त्यसरी हुन सकिरहेको छैन । जसरी सिंहदरबारको अधिकार गाउँमा आएको नेताहरूले भाषण गरिरहेँदा

एउटा पत्रकार आफ्नो नयाँ परिचय पत्र बनाउन उही पुरानै सिंहदरबारको अधिकार रहेको काठमाडौँमा एक महिनाको सिंगै तलब माया मारेर नै जानुपर्छ । एउटा अनलाईन दर्ता र नवीकरण गर्न काठमाडौँ नै पुग्नुपर्छ । पत्रकारको परिचयपत्र दिने र अनलाईन दर्ता गर्ने सूचना तथा प्रसारण विभाग काठमाडौँमा मात्रै सिमित छ ।

नेपालमा संघीय शासन प्रणाली नहुँदा बरु क्षेत्र स्तरबाट उक्त सेवा दिँदै आएको विभागले संघीयता आएपछि भन्नु अचम्मको कुरा क्षेत्रीय स्तरको कार्यालय नै खारेज गरेर केन्द्रमा मात्र सिमित गरेको छ । त्यस बाहेक अन्य सम्पूर्ण सेवाहरूको लागि केन्द्रीय कार्यालयमा नै भर पर्नुपर्ने अवस्था छ । त्यसै पत्रकारहरूको अदालतको रूपमा रहेको प्रेस काउन्सिल नेपाल पनि केन्द्रमा मात्र सिमित छ । पत्रकारिता क्षेत्रको आचारसंहिता अनुगमन, पत्रपत्रिका वर्गीकरण, मिडिया विकास कोषको परिचालन र अनलाईन सूचिकरण लगायतका काम गर्ने काउन्सिल हालसम्म स्थानीय स्तरमा त परेको कुरा प्रदेश स्तरमा समेत संरचनाहरू हुन सकेका छैनन् । भएका पनि कार्यकारी छैनन् । जसको अर्थ हुन्छ सञ्चार क्षेत्रमा संघीयता आएको छैन ।

संघीयताको मर्म नै सबै प्रकारका सेवा जनताको घरदैलोमा भन्ने नै हो । हुन त कानून नभएको भने होइन, स्थानीय सरकार सञ्चालन ऐन २०७४ को परिच्छेद ३, दफा ११ मा एक सय बाट क्षमताको एफएम रेडियो दर्ता, नवीकरण, नियमन र खारेजीको अधिकार

पनि दिएको छ । त्यस्तै स्थानीय तहमा पत्रपत्रिका दर्ताको अधिकार दिएको छ । तर, यसप्रकारका सबै अधिकारहरू अहिले जिल्ला प्रशासन कार्यालय र सूचना तथा सञ्चार प्रविधि मन्त्रालय मार्फत नै हुँदै आएको छ ।

**पत्रकारितामा समावेशिताको प्रश्न**  
मुलुक संघीय संरचनामा गइसकेको अवस्थामा पत्रकारहरूको साभा संस्था नेपाल पत्रकार महासंघले पनि संरचनात्मक अभ्यास गरिरहेको छ । यसअघि बनेको नेपाल पत्रकार महासंघको संरचनालाई संघीय र समावेशी बनाउने अभ्यास पनि भइसकेको विदित नै छ । समावेशी शब्द यस्तो शब्द हो जुन अहिले आरक्षणको रूपमा प्रभावकारी बन्दै गएको छ । समावेशिता अन्तर्गत महिला, मधेशी, जनजाति, दलित, अपाङ्गता भएका ब्यक्ति, अल्पसंख्यक, मुस्लिम, लगायत सबै पर्दछन् । यी समुदायका नागरिकहरूको पहुँच र समान सहभागिताको

पनि दिएको छ । त्यस्तै स्थानीय तहमा पत्रपत्रिका दर्ताको अधिकार दिएको छ । तर, यसप्रकारका सबै अधिकारहरू अहिले जिल्ला प्रशासन कार्यालय र सूचना तथा सञ्चार प्रविधि मन्त्रालय मार्फत नै हुँदै आएको छ ।

पनि दिएको छ । त्यस्तै स्थानीय तहमा पत्रपत्रिका दर्ताको अधिकार दिएको छ । तर, यसप्रकारका सबै अधिकारहरू अहिले जिल्ला प्रशासन कार्यालय र सूचना तथा सञ्चार प्रविधि मन्त्रालय मार्फत नै हुँदै आएको छ ।

अवस्था नै समावेशिता हो ।

नेपाली पत्रकारितामा पनि समावेशिताको सवाल खुबै उठ्ने गर्दछ । यसलाई आरक्षणको रूपमा अघि बढाइएको छ । नेपाली मिडिया हाउसमा यी समुदायको कतिको सहभागिता छ, कति संख्यामा पत्रकार छन्, उनीहरू कुन स्तरमा काम गर्दछ, कति पारिश्रमिक पाउँछन्, नेतृत्व तथा सम्पादक तहमा कतिको सहभागिता छ ? मिडियामा प्रस्तुत हुने विषयले कति प्रतिशत समावेशिताको स्पेस पाएको छ ? यी सबै प्रश्नहरूको उत्तर खोज्न समावेशिताको जरुरी छ । कहिले कति सहभागिताको प्रयास गरिएको छ, तर कुनै न कुनै बाधा-व्यवधानको सामना गर्न परिरहेको अवस्था छ । त्यसैले समावेशिताको कुरा जोडदार उठेको पाइन्छ । समावेशिताको नाममा आफू दक्ष नभएको अवस्थामा आरक्षण खोज्यो भने त्यो बेइमानी पनि मानिन्छ । किनकि मिडिया हाउसको विकासका लागि पत्रकारको दक्षता विशेष रूपमा हेर्ने गरिन्छ । दक्षताविनाको समावेशिता र आरक्षण मात्रैलाई स्पेस दिइयो भने अर्थपूर्ण हुँदैन, यसतर्फ भने सचेत हुन जरुरी छ ।

**संख्यात्मक विकाससँगै दक्षताको खाँचो**  
वि.स. १९०८ मा नेपालमा पहिलो पटक तत्कालीन प्रधानमन्त्री जंगबहादुरले बेलायतबाट गिदे प्रेस अर्थात् हाते प्रेस नेपाल भित्र्याएको इतिहास छ । त्यो इतिहास हेर्ने हो भने डेढ डेढ सय वर्षको कालान्तरमा पनि खासै भिन्नता पाइएको छैनभन्दा पनि फरक पर्दैन । समयचक्र अनुसार १९५८ मा गोरखापत्र, २००७ सालमा रेडियो नेपाल र २०४१ मा नेपाल टेलिभिजनले पत्रकारिता क्षेत्रमा ढोका उघारेको देखिन्छ । यो इतिहास केलाउने हो भने पत्रकारिताभित्र मूलाएकको मन्द खेतीले खासै उपलब्धि हाँसिल गरेन भन्दा पनि हुन्छ । तर, २०४६ सालको राजनीतिक परिवर्तनबाट केही र नेपाली राजनीतिक परिवर्तनको साध्य बनेको जनयुद्ध र त्यसको बलमा भएको २०६२/०६३ को जनआन्दोलनले ल्याएको परिवर्तनपछि भने पत्रकारिता क्षेत्रमा धेरै विकास र सुधार भएको पाइन्छ ।

पछिल्लो समय च्याउ जस्तै उम्रने मिडिया हाउसको संरक्षण तथा दिगोपना र त्यसमा काम गर्ने श्रमजीवी पत्रकारको पेशा तथा रोजगारी र दक्षतामाथि बेला-बेलामा उठ्ने प्रश्नले समस्या निम्ताएको देखिन्छ । नेपालमा सूचना प्रविधिको विकास तीव्रगतिमा अघि बढेको छ । अहिले भइरहेको प्रविधिको गुणात्मक विकासले हाम्रो चेतना र त्यसको व्यवहारिक प्रयोगमा पूर्ण परिवर्तन हुँदै गइरहेको छ । भाषा, लेखन वा अधिचरानाका अन्य क्षेत्रहरूको हेरक परिवर्तनले मात्रात्मक प्रभाव पार्ने सुधार कै प्रतिनिधित्व गरेको हुन्छ, तर तत्काल महशुस गर्न सकिन्न । सामाजिक सञ्जालको प्रयोग, रेडियो, पत्रपत्रिका, टेलिभिजन र अनलाइन जस्ता मिडिया हाउसको विकास भएको छ ।

तीव्ररूपमा खुल्ने गरेका सञ्चारमाध्यम आफैँमा चुनौति पनि देखिन्छ । बढो ताम्रभाकामा गइसकेको अवस्थामा मिडियाहरूबीच यात्रामै विश्राम लिएको उदाहरण हामी समक्ष प्रस्तुत छन् । त्यसैले मिडियाको विकासलाई रोक्नुभन्दा दिगोपना बनाउनु सरकारको पनि जिम्मेवारी हो । दिनहुजसो सञ्चारमाध्यम खुल्दै जानु, नयाँ पत्रकारहरूको संख्या बढ्दै जानुले नेपालमा पत्रकारिता भन्नु अघि बढेको पुष्टी गर्दछ । तर, संख्यात्मक विकासले मात्र पर्याप्त हुँदैन । यसका साथै दक्षताको पनि गुणात्मक विकास गर्न जरुरी छ ।

bmlamichhane@gmail.com

# आज विश्व आणविक परीक्षणविरुद्धको दिवस

शुरु गरौं महान वैज्ञानिक अल्बर्ट आइन्स्टाइनको एउटा भनाइबाट :

'मलाई तेश्रो विश्वयुद्ध भयो भने के हुन्छ थाह छैन, तर चौथो विश्वयुद्ध भयो भने चाहिँ दुःकाको हातहतियार प्रयोग हुन्छ ।'

विकासको यो सम्पन्नतालाई यस्तो चुनौति दिने गरी आइन्स्टाइनले किन यस्तो भनाइ भने होला त ? आखिर विश्व विकासको यो पुष्टभूमिलाई अनि सभ्यताको यो उचाईलाई किन गुमाउन सक्ने सम्भावना देखे त शताब्दी कै महान वैज्ञानिक आइन्स्टाइनले ? आखिर किन त विश्वको अस्तित्व धरापमा भएको जनाउ आइन्स्टाइन बेला-बेलामा ?

हामीले यो कुरा बुझ्न जरुरी छ । मानव सभ्यताको आधुनिकीकरणको अभ्याससँगसँगै घाँडा, हात्तीको सवारगपी तरवार, धनुषबाण तथा ढालबाट युद्धहरू लड्न शुरु गरेको विश्वले क्रमसँग बन्दुक, गोला, हवाईजहाज हुँदै आणविक हातहतियारका माध्यमले युद्ध लड्न थालेको इतिहास छ । दोश्रो विश्वयुद्ध मै पनि जापानको हीरोशीमा र नागासाकीमा क्रम आणविक प्रक्षेपण गरेपछि मात्र विश्वयुद्धले पूर्णविराम पाएको हो । स्मरण रहोस् हीरोशीमा र नागासाकीमा अर्भै पनि रुख बिरुवाहरू उम्रन नसक्ने भएता आणविक हतियारका कारणले भएका विकिरणका कारण विभिन्न स्वास्थ्य लगायतका समस्या र दिर्घकालीन असरहरू अर्भै पनि छँदैछन् । सन् १९४५ को आसत ६ मा भएको यो आणविक प्रहारमा करिब दुई लाख सर्वसाधारणको दुःखद मृत्यु भएको थियो ।

यस्ता हतियारहरूलाई सामूहिक विच्छेद गर्ने हतियार भनिन्छ, जम्मा ११०० किलोग्राम थर्मोन्यूक्लीअर बलमे



**एउटा शहरलाई नै क्षणभरमा ध्वस्त पार्न सक्ने विश्वले एउटा शहरलाई नै क्षणभरमा विकसित अनि समृद्ध बनाउन सक्ने प्रविधि किन ल्याउन सक्दैन ? यदि विकास भनेको विनाश नै हो भने प्रविधि र अनुसन्धानको सप्टको समातेर डराई-डराई बाँच्नुभन्दा मानवलाई ढुङ्गे युगमै शान्तिसँग बाँच्न प्यारो छ ।**

१२ लाख टीएनबी शक्ति उत्पादन गर्दै एउटा विशाल अत्याधुनिक शहर नै विकिरण र बिष्फोटनका माध्यमले ध्वस्त पार्ने क्षमता राख्दछ ।

पृथ्वीलाई सुकेको पात जस्तै हल्लाईदिन सक्ने र चोइटा-चोइटाया परिणत गर्न सक्ने न्यूक्लीअर अर्थात् थर्मोन्यूक्लीअर शक्तिहरू अहिले विश्वका धेरै देशहरूसँग छ । यिनै आणविक हतियारको बलमा शक्तिको प्रदर्शन गर्ने अनि एकअर्कालाई सखाप पार्न तल्लीन धेरै देश र तीनका सरकारहरू रहेका छन् ।

बालबालिकाहरूले पोषिलो खान नपाइरहेको अनि एकसरो लुगा पनि राम्रोसँग नपाउने विश्वका अधिकांश जनसंख्या गरिबीको रेखामुनी छन् । तथापि यहाँ धेरैभन्दा धेरै पैसा अनि अध्ययन आणविक शोध अनि हतियार विकासमा खर्च भइरहेको छ । आफूलाई प्रजातन्त्रको ठेकेदार मान्नेदेखि विश्व समुदायसँग वास्ताकुस्ता नराखी अलगै प्रणालीमा बाँच्ने देशहरूसम्म आणविक दादागारीको दौडमा छन् । जसलाई नियन्त्रण र निस्तेज गर्नु आज विश्व समुदायको सामू ठूलो चुनौति बनि

उभिएको छ ।  
'हरौं नपाउने जोगी जाइफलको भोगी' भने भैँ सामाजिक र मानवीय धरातल कमजोर भएको विश्व आणविक हतियारको भोगी भएको छ । विच्छेदका लागि यो भन्दा दूर्भाग्य अरु केही पनि हुन सक्दैन ।  
सन् २००९ को डिसेम्बर २ मा संयुक्त राष्ट्रसंघको ६४औँ सभाले २९ अगष्टलाई आणविक हतियारविरुद्धको दिवस मनाउने चलन शुरु गरेको हो । फलाना देशले आणविक हतियार प्रयोग अभ्यास गर्थ्यो,

आज फलाना देशले प्रयोग गर्थ्यो भन्ने हामीले पनि देख्दै अनि सुन्दै आएका छौं । आणविक हतियार वास्तव्यमा आफू पनि ध्वस्त हुने र अरुलाई पनि ध्वस्त पार्ने आत्मघाती कुरा हो । देशको सिमानाले बनाएको रेखा हतियारले कहाँ बुझ्छ र ? समग्रमा यो मानव सभ्यता तथा पृथ्वीको विनाशको डरलाग्दो स्वरूप हो ।

आखिर हामी बस्ने पृथ्वी, वातावरण, माटो अनि जल त विश्वभरि उही त हो ? यिनै कुराहरूमा असर परेमा मानव अनि सभ्यताको अस्तित्व बाँकी नरहेर चौथो विश्वयुद्धमा ढुङ्काको हतियार प्रयोग हुने आइन्स्टाइनले भनेको हुनुपर्दछ ।

हिन्दू शास्त्रहरूमा पनि कुनै पनि हतियारले कार्य नगरेमा ब्रह्मास्त्र प्रयोग गर्ने र प्रहार गर्ने अनि प्रहार खाँचे दुबैलाई पीडा हुने कथाहरू त हामीले पढेकै छौं । ब्रह्मास्त्रसँग आणविक हतियारलाई तुलना गर्न सकिन्छ । आणविक शक्ति विकास अनि वृद्धिका लागि हो, बिच्छेदका लागि होइन । आजको दिनले यस्तै कुराहरूलाई चिर्तार्थ गर्न खोजेको हुनुपर्दछ ।

विश्वलाई शान्ति चाहिएको छ । भू-भ्रम्य रेखाबाट दुबैतर्फको ध्रुवहरूसम्म, प्रशांत महासागरदेखि मृत सागरसम्म, सगरमाथादेखि सहारा मरुभूमिसम्म शान्ति अनि भातृत्वका नाराहरू युजिउने समयको प्रतिष्कामा हामी सबै छौं । एउटा शहरलाई नै क्षणभरमा ध्वस्त पार्ने सक्ने विश्वले एउटा शहरलाई नै क्षणभरमा विकसित अनि समृद्ध बनाउन सक्ने प्रविधि किन ल्याउन सक्दैन ? यदि विकास भनेको विनाश नै हो भने प्रविधि र अनुसन्धानको सप्टको समातेर डराई-डराई बाँच्नुभन्दा मानवलाई ढुङ्गे युगमै शान्तिसँग बाँच्न प्यारो छ, जीवनको अर्थ बाँच्न पाउनु हो । सबैको रक्षा होस् !



ढाका उद्योग फस्टाउदै : दमक-६ स्थित आफ्नै भोजनी ढाका उद्योगमा धरेलु रूपडा बुन्दै उद्यमी बबिता राई देवान । उनको उद्योगले आधा दर्जन युवालाई रोजगारी समेत दिँदै आएको छ ।

# बंगाली समाज भद्रपुर नगर समिति गठन



**भद्रपुर, भदौ १३।** नेपाल राष्ट्रिय बंगाली समाज भद्रपुर नगर तदर्थ समिति गठन गरिएको छ ।

नेपाल राष्ट्रिय बंगाली समाज केन्द्रीय समितिको विधान अनुसार भद्रपुर-६ बंगाली युवा क्लबमा भएको भेलाले राजा मण्डलको संयोजकत्वमा भद्रपुर नगर तदर्थ समिति गठन गरेको हो । समितिको सदस्यहरूमा रवीन्द्र घोष, मानस घोष, विजय साह, जयीता राय, मनिषा मण्डल, रिंतु वर्मन राय, सञ्जय आइच, राहुल चक्रवर्ती, रञ्जित मण्डल, अरूप घोषलाई चयन रहेका छन् । त्यस्तै सजलाहकारहरूमा अमृत्यु मण्डल, सञ्जय घोष र निर्मल घोष रहेका छन् ।

नेपाल राष्ट्रिय बंगाली समाजका केन्द्रीय सदस्य अनुप रायको संयोजकत्वमा भएको भेलामा नेपाल बंगाली समाजका सचिव जयन्ती मानी, अमृत्यु मण्डल, पार्थ मण्डल, राजा मण्डल, सञ्जय आइच, सञ्जय घोष, निर्मल घोष र मानस घोष लगायतले आ-आफ्नो धारणा राखेका थिए । भद्रपुर नगर तदर्थ समिति गठन गरिए पनि यसअघि भद्रपुरमा गठित नेपाल बंगाली समाज, बंगाली युवा क्लब र बंगाली महिला मञ्चलाई यथावत् राखेर अघि बढ्ने छलफलले निष्कर्ष निकालेको छ ।

नेपाल राष्ट्रिय बंगाली समाजले देशभर छरिएर रहेका बंगाली समुदायको हक अधिकार सुनिश्चितताका लागि बंगाली आयोग गठनका लागि राष्ट्रियपी अभियान थालेको छ । सोही अभियान अनुसार जिल्लाका स्थानीय तहहरूमा समिति गठन गर्नुका जिल्ला कमिटी अभियानलाई तीव्रता दिएको छ । सोही अभियान अनुसार बंगाली समुदायको पहिचान गर्दै अहिले देशभर कमिटी गठन कार्यलाई तीव्रता दिएको छ । यसैबीच नेपाल राष्ट्रिय बंगाली समाज जिल्ला कमिटी सुनसरी गठन गरिएको छ । सुनसरीस्थित इनरुवा बोर्डिङ्ग स्कूलमा आयोजित एक भेलाले शम्भु विश्वासको अध्यक्षमा १४ सदस्यीय जिल्ला कमिटी गठन गरेको हो । जिल्ला कमिटीको उपाध्यक्षहरूमा मुकेश चेल, निरञ्जनकुमार मण्डल, नन्दी मण्डल, सचिवमा सुजित नुन्दी, कोषाध्यक्षमा सुमती कविरथ रहेका छन् । त्यस्तै सदस्यहरू सुजित दत्त, कमल

दत्त, उत्तम नुन्दी, वीरेन्द्र कविरथ, अरुण मण्डल, जयबत सरकार र बन्दिना कविरथ रहेका छन् । जिल्ला सहसचिव पण्डित मनोनिर्तन गर्ने जनाइएको छ । नेपाल राष्ट्रिय बंगाली समाज केन्द्रीय उपाध्यक्ष विप्लव घोषको अध्यक्षतामा तथा पिताजली कन्ट्रिब्युसन थोरन बंगाली समाजका अर्गुवा समाजसेवी सपन दासको प्रमुख आतिथ्यमा भएको भेलामा समाजका वरिष्ठ सल्लाहकार एवम् पूर्व कोसी टप्पु वन्यजन्तु आरक्षण अध्यक्ष तथा नेपाल खानेपानी संस्थान पूर्व कार्यकारी अध्यक्ष महेश दत्त लगायतले बोलेका थिए । कार्यक्रममा समाजका केन्द्रीय महासचिव दीपककुमार भट्टाचार्य, समाजका केन्द्रीय सदस्य सुरेन्द्र कविरथ, इनरुवा बोर्डिङ्ग स्कूलका फाउन्डर शिशिर दत्त, समाज प्रवेश नम्बर १ का सदस्यहरू ललित मण्डल, विन्दानन्द नुन्दी मधुकुल बङ्गाली लगायतले आ-आफ्नो धारणा राखे नेपालमा पनि बंगाली आयोग गठन गर्नुपर्नेमा जोड दिएका थिए ।

**पसल बिक्रीमा**

बित्तोमोडस्थित शनिचौर रोड राष्ट्रिय वाणिज्य बैक अगाडि चालु अवस्थाको कोल्ड सेन्टर बिक्रीमा ।

**सम्पर्क : ९८१४९६३४८८**

**साम्रा सेफ्टी ट्याङ्की तथा ढल सरसफाई**

भाषामै पहिलोपटक भ्याकुम सिस्टमको ढुलो र सस्तो ढल तथा सेफ्टी ट्याङ्की सरसफाईको लागि हामीलाई सम्बन्धित ।

**सम्पर्क: ९८१४९६३४८८**

**सेफ्टी ट्याङ्की तथा ढल सफाई**

अब घरको सेफ्टी ट्याङ्की राम्रो र शुद्ध तरिकाले गर्नु परेमा भाषामाको ढुलो सेफ्टी ट्याङ्कीबाट सेवा गर्ने मौका हामीलाई दिनुहोस् ।

**सम्पर्क: ०२३-५५२६२०**

**अर्जुनधारा यातायात प्रा.लि.द्वारा सञ्चालित आरम्भकारी यात्रा**

बित्तोमोडबाट रवि विहान ९ बजे गाडी नम्बर १७९९ अनुप, १८४२६९२८४८, ५४६ उत्तम १८४२६७२८४, चन्द्र ५२६-१८६७९३४९१ साथै समालटार, २:१५ बजे सानुबर्द २:४५ बजे दैनिक सेवा उपलब्ध छ ।

**अध्यक्ष: गोपाल घिमिरे (९८४२६८४७५६), बित्तोमोड काउन्टर सीताराम आचार्य (९८४२६८४७५६)**

**सेक्युरिटी गार्ड चाहियो**

सिभिल तथा EX पुलिस, आर्मी उमेर: २५-५५ वर्ष (महिला/पुरुष) **सुपर्क:** **सेक्टवान सेक्युरिटी सर्विस प्रा.लि.** बित्तोमोड पश्चिम बस स्टेण्ड इक्षिण फोन नं. ९८१७९६३२२२, ९८५२६४१७४०, ९८४२९८२२९६

**कर्मचारी आवश्यकता**


ग्रेट फ्युचर मार्ट कम्पनीलाई केही कर्मचारी आवश्यक परेकोले इच्छुक व्यक्तिले बरखास्त दिनुहोला । **पद: पीओ/ओ** **संख्या: ८ जना (महिला/पुरुष)** **योग्यता: +२ वा सो सरह** **तलब: १३,६०० सम्म** **सम्पर्क: G.F.M. कार्यालय, बित्तोमोड-४, भद्रपुर स्टेण्ड (भाषा) 9817930772/ 9814397340** **नोट: सञ्चयकोष। यातायात। नास्ता। बोनसको व्यवस्था रहेको छ।**

# ‘लाखौंको लागि उजाड छ यो देश, मुठीभरलाई त स्वर्ग छ’

कला र संगीतमा कति धेरै तागत हुन्छ भन्ने कुरा सबैले राम्रोसँग बुझेका छौं । तर, नेपालमा धेरै कलाकर्मीहरूलाई राज्यले गर्नुपर्ने दायित्व निर्वाह गरेको पाइँदैन । चुलो र चौकामा सिमीत आमा-दिदी-बहिनीलाई राजनीतिक चेतनाको विगुल फुक्दै आफ्नो अधिकारका लागि अधि बहन प्रेरणा प्रदान गर्ने जनगायक जेवी दुहरे अस्ताएका छन् । आमा-दिदी-बहिनीको मुक्तिका लागि गीतबाटै आवाज उठाउने एउटा छोरो संसारबाट विदा लिइरहेका धेरैले उनले गाएका गीतहरू सम्झिएका छन् । दुहरे जनवादी गायक हुन्, जसले समाजमा महिलामाथि हुने विभेदविरुद्ध आवाज गीतबाट उठाए-

‘आमा-दिदी-बहिनी हो, कति वस्छौं दासी भई, सुखको सधैं प्यासी बनेर ।’ उनको यो गीतले धेरै आमा-दिदी-बहिनीमा चेतनाको विगुल फुक्दै आफ्नो अधिकारका लागि अधि बहन प्रेरणाको स्रोत बन्थो । तिनै जनगायकलाई भदौ १० गते बिहीबार अन्तिम विदाइ गर्नुपर्‍यो । जन्म र मृत्यु शास्वत सत्य हो । तर, जन्मेपछि उसले गर्ने कर्मले उसलाई बचाउने वा मृत्यु स्वभाविक प्रक्रिया हो भन्ने बनाउने गर्दछ । जुठवहादुर खड्गी उनको नाम हो । तर, पहिचान चाहिँ दुहरे मात्रै भन्न पुग्यो । क्रान्तिका लागि गीतमार्फत् जागरण फैलाउने दुहरेको एउटै गुनासो हुन्थ्यो- ‘क्रान्तिपछि सत्तामा पुगेकाहरूले गरीब निमुखालाई विर्सिए ।’ ७७ वर्षका पूरा भएका दुहरे लामो समयदेखि विरामी थिए । रोगसँग लडिरहेका पनि उनलाई एउटै चिन्ताले सताउँथ्यो- नेताहरूले जनतालाई भुले । उनले जनताले गरेको क्रान्तिबाट सत्तामा पुगेकाहरूले जनताको निम्ति केही नगरेको गुनासो गरिरहे । २०२६ सालमा देशमा पञ्चायत राज

चलिरहेको बेला गीत संगीत मार्फत पञ्चायत विरोधी आवाज घन्काएका थिए २६ वर्षकै उमेरमा- ‘बसाइँ हिँड्नेको ताँतीले बस्नेको मन रँद छ लाखौंको लागि उजाड छ यो देश, मुठीभरलाई त स्वर्ग छ’ पञ्चायतविरुद्धको उनको यो गीत गाउँ-गाउँमा गुञ्जियो । भूमिगत रूपमा गाउँ-गाउँमा हुने कार्यक्रममा गुञ्जने गीतको आवाज पीडित जनताको आवाज बन्यो । जनताको गीत गाउँदै हिँड्दा उनले कहिले प्रहरीको कूटाइ खाए त कहिले जेल बसे । जीवन चलाउन कहिले पुस्तक बेचे, कहिले खाना, खाजा र सुगाको व्यापार गरे । तर, जनताका गीत गाउन कहिल्यै छाडेनन् । उनलाई माओवादीका तर्फबाट संविधानसभा सदस्य समेत बनाइयो । दुहरे जनवादी गीत संगीतको क्षेत्रमा निरन्तर रूपमा सक्रिय थिए । अहिले सत्तामा रहेका, सत्ता बाहिर रहेका, सत्ताको चास्नी चाखिरहेका र चाखिरहेका सबैका लागि जनता बटुल्नका लागि गीत गाइदिएका छन् उनले । तत्कालीन एमाले नेता मदन भण्डारीसँगै हुन्थे दुहरे । दुहरेले गीत गाउँथे, मदनले भाषण गर्थे । उनको साथमा हिँडेका नेताहरू कति सत्तामा पुगे । तर, दुहरे अन्तिमसम्म दुहरे नै रहे । सत्तामा पुगेपछि नेता बदलिए । जनताको जीवन बदलियो- उनको एउटै गुनासो हुन्थ्यो । सत्तामा गरीबको प्रतिनिधित्व गर्ने भनिएका कम्युनिस्टहरू दुई तिहाईका साथ आसिन हुँदा गरीबहरू ज्यान बचाउनका लागि कोरोना कहरको समयमा भएका लकडाउनमा भोकभोकै राजधानी बाहिरिँदा उनले गाएको गीत ‘बसाइँ हिँड्नेको ताँतीले बस्नेको मन रँद छ, लाखौंको लागि उजाड छ यो देश, मुठीभरलाई त स्वर्ग छ’ भने भैं भैं भएको थियो । जीवनको उत्तरार्द्धमा पुनर्जागरण मूलो गर्ने पैसा नभएर दुहरे भौतारिए । उनको साथमा हिँडेका



नेताहरू सत्तामा पुगे । हिजो आन्दोलन गर्दा ती नेताको जित्कै पसिना र रागत दुहरेको पनि बगेको थियो । तर, उनका पसिनाहरू बालुवामा विलाए । भदौ १ गते मुटुमा समस्या आएपछि अस्पताल भर्ना गरिएको थियो । २००१ सालमा धरानको पुरानो बिजयमा जन्मिएका उनको चर्चित गीत ‘आमा, दिदी, बहिनी हो’ को सिर्जना-सम्बन्ध पनि धरानसँग जोडिएको छ । २०१९ सालमा रेडियो नेपालमा पहिलो पटक गीत रेकर्ड गराए । उनको पहिलो रेकर्ड गीत ‘हा हा काली, हा छैन नि माली हा...’ थियो । उनका करिब एक सय ५० वटा गीत रेकर्ड भएका छन् । जनताको गीत गाएका जनगायकलाई राज्यले चिन्न नसक्नु दुर्भाग्य हो । त्यसैले अब दुहरे मात्र होइन, कोही पनि कलाकर्मीहरूले राज्यले केही नगरेको अनुभूति गर्न नपरोस् । त्यसतर्फ बेलैमा ध्यान दिएमा राष्ट्रका गहनाको उच्च सम्मान हुने थियो ।

**ज्यो. मधुसूदन रिजाल (स्वर्णपदक विजेता)**

बैदिक ज्योतिष परामर्श केन्द्र नक्सिचौर रोड, बित्तोमोड (९८४२६७५६९१)

**मेष (वु. वे. चो. ला. लि. लु. लो. लो. आ)** - आम्बानीका नयाँ स्रोत फेला पर्नेछन् । पहिले गरेका कामबाट प्रशस्त लाभ हुनेछ । आयआर्जन बढ्ने र उद्युत्पन्न रकम हातलागी हुने समय छ । **बुध (इ. उ. ए. ओ. बा. बि. बु. बे. बो.)** - कृषि, पशुपालन तथा व्यापारमा प्रशस्त फाइदा हुनेछ । चल-अचल धनको उपयोगबाट मनगरे फाइदा उठाउन सकिनेछ । **मिथुन (का. कि. कु. घ. ङ. छ. के. को. हा)** - जीवनशैलीमा परिवर्तन ल्याउनेछ । आफ्नो क्षेत्रमा प्रभाव जमाउन सफल भइनेछ । किरिमानी काम प्रारम्भ होला ।

**कर्कट (हि. हु. हे. हो. डा. डि. डु. डो. डी.)** - दाम, इनाम र प्रतिष्ठा कमाउने बेला छ । सामाजिक दायित्व बढ्नेछ । साथीभाइले हिम्मत जगाउनेछन् । प्रयत्न गर्दा नेतृत्व हातलागी हुनेछ । **सिंह (मा. मि. मु. मे. मो. टा. टि. टु. टो.)** - भूमि, वाहन र पैतृक सम्पत्तिबाट लाभ मिल्नेछ । व्यापारमा फाइदा हुनेछ । रोकिएका काम सम्पादन हुनेछ । **कन्या (टो. प. पि. पु. ष. ण. ठ. पे. पो.)** - मेहनतले जिम्मेवारी पनि दिलाउनेछ । समाजमा तारिफयोग्य काम गर्दै राम्रो उपलब्धि हातपार्न सकिनेछ । प्रयत्न गर्दा लक्ष्यमा पुग्न सकिनेछ ।

**तुला (र. रि. रु. रे. रो. ता. ति. तु. तो.)** - सानो प्रयत्नले धेरैको भलाइ गर्न सक्छ । भेटघाटले महत्वपूर्ण कामको जग बसाउने अवसर दिलाउनेछ । **बृश्चिक (तो. ना. नि. नु. ने. नो. या. यि. यु.)** - सानातिना समस्याले केही अप्ठ्यारो परिस्थिति सिर्जना हुने देखिन्छ । स्वास्थ्यमा पनि अलि कमजोरी अनुभूति हुन सक्छ । **धनु (ये. यो. म. मि. मृ. घ. फा. ट. मे.)** - कामबाट तत्काल फाइदा नउठ्न सक्छ । न्यून उपलब्धि मै चित्त बुझाउनुपर्ने स्थिति रहनेछ । काममा चुनौति देखिएला ।

**मकर (मो. ज. जि. सि. खु. खे. खो. गा. गि.)** - सहयोगीहरूले साथ दिनाले चुनौतिहरूलाई पार लगाउन सकिनेछ । पशुधन र कृषिबाट सामान्य लाभ मिल्न सक्छ । **कुम्भ (गु. मे. गो. सा. सि. सु. से. सो. दा.)** - मानसमान प्राप्त भए पनि आतित्य खर्चाउ वन्नेछ । परिवारजन तथा आफन्तबीच आत्मीयतामा कमी आउन सक्छ । **मीन (दि. दु. थ. म. अ. दे. दो. घ. धि.)** - यात्राको प्रक्रियाले खर्च बढाउनेछ । तारपनि व्यावसायिक कामले यात्रा गराउला । उद्योग र व्यापारमा लाभ हुनेछ ।

**ताप्लेजुड-पाथीभरा सफल यात्रा**

बित्तोमोडबाट ताप्लेजुड हुँदै पाथीभरा मन्दिरसम्म साथै थेबचु, मेमेडुसम्मको सफल यात्राका लागि हामीलाई सम्बन्धित ।

**ताप्लेजुड पाथीभरा काउन्टर**

मो. ९८०३२५०४७२/९८०३३६४०९३

सेफ्टी ट्याङ्की सफा गर्नु परेमा हामीलाई सम्पर्क गर्नुहोला ।

**भाषा सेफ्टी ट्याङ्की तथा ढल सफाई**

बित्तोमोड सम्पर्क **राजकुमार श्रेष्ठ** ९८५२६४६००५ ९८०६०१०४१० ९८४२६३३४६२७ ०२३-५४६००५

**दमक सम्पर्क: देवी सिटोला** ९८२४९१९१२५ ९८४२७६०२६५ ९८४२३३२४३०

भाषामै सबैभन्दा ढुलो भ्याकुम सिस्टमको ट्याङ्कीबाट सफाई गरिन्छ ।

**निक्षेप रकम उपर हकदावी गर्न आउने ३५ दिने सूचना**

चित्ताहाड लिम्बूको नातिनी छत्रबहादुर लिम्बूको छोरी १ नं. प्रदेश पाँचथर जिल्ला यादवचक गाउँपालिका वडा नं. ०२ बस्ने श्रीमती चन्द्रमाया बेघा भन्ने कर्ण माया लिम्बूनीले यस इलाम शाखामा खाता नं. २११५२४०३००७०६ सञ्चालन गर्दै आउनु भएकोमा मिति २०७७.०८.३० मा निज खातावाला कर्ण माया लिम्बूनीको निधन भएकोले सोही व्यहोरा उल्लेख गरी उपरोक्त खातामा रहेको रकम पाउँ भनी निज मृतकको छोरा नाता पर्ने कृष्ण बहादुर बेघाले मृत्यु दार्ता प्रमाणपत्र र नाता प्रमाणित प्रमाणपत्र लगायतका अन्य आवश्यक कागजातसहित यस बैक समक्ष निवेदन दिनु भएकोले यो सूचना प्रकाशित गरिएको छ । बैक तथा विस्तृत संस्था सम्बन्धी ऐन २०७३ को दफा १११ बमोजिम निज मृतक कर्णमाया लिम्बूनीको नाममा यस शाखामा रहेको निक्षेप मौज्जदातको भुक्तानी दावीकर्तालाई दिन नपर्ने कुरा कारण भए वा अन्य कुनै व्यक्तिको हकदावी छ भने यो सूचना प्रथमपटक प्रकाशित भएको मितिले ३५ (पैंतीस) दिनभित्र आफ्नो स-प्रमाण दावी गर्न यस बैकको इलाम शाखामा आउनुहोला । अन्यथा उल्लेखित म्यादभित्र कोही कसैको दावी गर्न नआएमा माग बमोजिम उपरोक्त खाताको रकम भुक्तानी हुने र सोका लागि बैक जिम्मेवार नहुने वेहोरा समेत जानकारी गराइन्छ । पछि कुनै उजुर बाजुरलाई बैकले मान्यता नदिने समेत सूचित गरिन्छ ।

**इलाम शाखा, इलाम**  
फोननम्बर: ०२७-५२१७२४  
फ्याक्स: ०२७-५२१७३१

**हाडजोर्नी तथा नसाका समस्याहरूको सफल उपचार**

पूर्वाञ्चलकै पहिलो तथा एकमात्र फरक चिकित्साको उपचार सार्क पूर्वाञ्चल अस्पताल बित्तोमोड भाषामा हाडजोर्नी तथा नसाका विरामीहरूको सफल उपचार ।

**जौच तथा उपचार हुने समस्याहरू**

- गर्धन, डाड, कम्मर दुख्ने, डिस्क ग्रेव्याप, नसा च्यापिएको, हड्डी खिडिएको
- बाथ रोग, युरिक एसिड बढेको, आर्थराइटिस, जोर्नी दुख्ने, जोर्नी जाप भएको
- शरीर क्रमभङ्गमाउने, पोल्ने, लाटो हुने, कान्ते,
- प्यारालाइसीस तथा हिंडल गाढो हुने शरीरको एक वा दुई भाग नचल्ने, मुख बाङ्गिएको विरामीलाई भर्ना गरी विशेष उपचार गरिन्छ ।
- प्यारालाइसीस भएका तथा हिंडल नल्के विरामीका लागि अस्पतालमा भर्ना गरी विशेष उपचार गरिन्छ ।

**सार्क पूर्वाञ्चल अस्पताल, कनकाई रोड**  
नेपाल टेलिकम पूर्व बित्तोमोड, भाषा (फोन : ०२३-५३०१२३, ९८०३१५४६९१)

**भूमिसुधार कार्यालय भद्रपुर, भाषाको मोही हकदावी सम्बन्धी सूचना**

निम्न लिखित विवरण भएको जग्गाको जग्गाधनीबाट मोहीले उक्त जग्गा जोतभोग गर्न छोडेको बेपत्ता भएकोले मोहीको लगतकट्टा गरिपार्ने भनी यस कार्यालयमा निवेदन पर्न आएकोले विशेष अवलत ऐन २०५९को दफा १०(१) बमोजिम यो सूचना प्रकाशित गरिएको छ । यस उपर कुनै दावी विरोध भएमा यो सूचना प्रकाशित भएको मितिले ३० दिनभित्र आवश्यक प्रमाणसहित यस कार्यालयमा निवेदन दिनुहोला । तोकिएको समय अवधिभित्र विरोध नभएमा भू.सू. ऐन २०२१ बमोजिम मोही लगत कट्टा भई जाने व्यहोरा समेत यस सूचनाद्वारा जानकारी गराइन्छ ।

जग्गाधनीको विवरण	जग्गा ठेगाना	कि.नं.	क्षेत्रफल	मोहीको नाम, बर
जगन्नाथ तामाकार	चन्द्राढाडी-६	१५०, १५१	०-३-०, ०-३-०	छविनाथ राजवंशी
खोमादेवी ओझा	तोषागाछी-२	३०७७	०-६-०	ढुलो हेमचन्द्र सत्तार
धनमाया लामिछाने	सुरहा-६	१५४७	०-२-४	होमी रा.ब./ साजना हत्या सत्तार
चन्द्रिबहादुर थापा	दमक-१	१००९	०-४-१२	मदन तामपुरिया
जालसिंह राजवंशी समेत	बनियानी-३	५९	१८५.००	सहलनाथ राजवंशी
बाना राजवंशी	बालुवाडी-२	६१८	३३८.६३	जल्पा सत्तार
मदन दाहाल समेत	जुरोपानी-७	१००९	२२७५.५७ / १०१२	धन ब./ हर्क ब./ जस ब.लिम्बु / जस बहादुर बस्नेत क्षेत्री
ठोमादेवी हरिजन	खजुरगाछी-३	९०१	६२०.७२ / २२४३	हरसु / पुनि / फुन्नु मुसहर
टिक्क साह	महाभारा-२	२२४३	४५७.१४	ढोर / ढोरा राजवंशी
हिरालाल आचार्य	खजुरगाछी-९	१३४५	०-५-०	जुमराम / जमराद / जुनरात मिया
नारायणकुमार अग्रवाल	खजुरगाछी-३	१३४६	१०४९६६.००	जुमराम / जमराद / जुनरात मिया
दुर्गा निरौला	दमक-१०	२६०	१३७१.९१	बल बहादुर / पंचु कुमाल
गोपबन्धु निरौला	दमक-१०	२६१	२२८.५९	बल बहादुर / पंचु कुमाल
गीताकुमारी पराजुली	नवलपरा-९	१३४	३४०.७०	अन्तर राजवंशी
हेमकुमार निरौला	बृधवारी-४	२२५४	३३८.६३	बल बहादुर / तामाड
तुलाराम राजवंशी	घेरावारी-२	१०१, १५५, २०७६ / २०७७ / २०७९ / २०८२ / २०८४	१-९-१० / १३०.०० / ४४५.०० / १४३६.०० / ३७०२.०० / ३६५६.३७ / ३०००.०३२५०	फक्त राजवंशी